

### നികുതി നിർണ്ണയ നോട്ടീസുകൾ

85(3516) ശ്രീ. സണ്ണി ജോസഫ്: താഴെ കാണുന്ന ചോദ്യത്തിന് ധനകാര്യ വകുപ്പുമന്ത്രി സദയം മറുപടി നൽകുമോ:

തർക്കങ്ങൾ കടന്നുകൂടാതെ നികുതി നിർണ്ണയ നോട്ടീസുകൾ നിയമവിധേയമാക്കുന്നതിന് എന്തെങ്കിലും നടപടികൾ സ്വീകരിച്ചിട്ടുണ്ടോ; വ്യക്തമാക്കുമോ?

തർക്കങ്ങൾ ഒഴിവാക്കുന്നതിനായി വ്യക്തമായ വിവരങ്ങളുടെയും തെളിവുകളുടെയും അടിസ്ഥാനത്തിലാണ് നിലവിൽ നടപടികൾ സ്വീകരിച്ചുവരുന്നത്. നികുതി നിർണ്ണയ നോട്ടീസുകളിൽ ഉന്നയിച്ചിരിക്കുന്ന കാര്യങ്ങൾ സംബന്ധിച്ച് തർക്കങ്ങളുള്ളപക്ഷം മറുപടി നൽകുവാനും ഹിയറിംഗിനും നിയമപ്രകാരമുള്ള അവസരമുണ്ട്. ടി മറുപടി പരിശോധിച്ച് തർക്കങ്ങൾ പരിഹരിച്ചതിനുശേഷമാണ് നികുതി നിർണ്ണയ ഉത്തരവുകൾ നൽകുന്നത്. ചരക്കുസേവന നികുതിയിൽ നികുതി നിർണ്ണയം പൂർത്തിയാക്കുന്നതിന് മുൻപായി നികുതി ബാധ്യതയുള്ളവർക്ക് സ്വമേധയാ നികുതിയടച്ച് തെറ്റ് തിരുത്തുന്നതിനുള്ള അവസരം ഒന്നിലധികം തവണ ലഭിക്കുന്നുണ്ട്.

### കൊണ്ടോട്ടി സബ്ഷേറി വിഭജനം

86(3517) ശ്രീ. ടി. വി. ഇബ്രാഹിം: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) ഷേറികളുടെ നവീകരണത്തിന് നിലവിൽ എന്തെല്ലാം പദ്ധതികളാണ് ആവിഷ്കരിച്ചിട്ടുള്ളതെന്ന് വ്യക്തമാക്കുമോ?

അടിസ്ഥാന സൗകര്യ വികസന പദ്ധതിയിൽ ഉൾപ്പെടുത്തി സ്വന്തമായി കെട്ടിടമില്ലാത്ത ഷേറികൾക്ക് പുതിയ കെട്ടിടം നിർമ്മിക്കുന്നതിനും ജീർണ്ണാവസ്ഥയിലുള്ളവ പുതുക്കി പണിയുന്നതിനുമുള്ള നടപടികൾ വകുപ്പ് കൈക്കൊണ്ടുവരുന്നു. ഷേറി വകുപ്പുമായി ബന്ധപ്പെട്ട എല്ലാ ധനകാര്യസ്ഥാപന മേഖലകളേയും ഷേറി സംവിധാനത്തോട് വെബ് അധിഷ്ഠിതമായി സംയോജിപ്പിച്ചിട്ടുണ്ട്. ഇന്ന് ഇന്ത്യയിലെ ഏറ്റവും വികസിതവും സുരക്ഷിതവുമായ പൊതു ധനകാര്യ മാനേജ്മെന്റ് സംവിധാനം കേരളത്തിൽ നടപ്പിലാക്കിയിട്ടുള്ള സംയോജിത ധനകാര്യ മാനേജ്മെന്റ് സംവിധാനമാണ് (IFMS). IFMS സംവിധാനത്തിന്റെ വിശ്വാസ്യതയും കരുത്തും വർദ്ധിപ്പിക്കുകയെന്ന ലക്ഷ്യത്തോടെ സെക്യൂരിറ്റി ഓഡിറ്റിംഗ് കൃത്യമായി നടത്തുന്നതിനുള്ള നടപടികളും കൈക്കൊണ്ടിട്ടുണ്ട്. ഷേറി സേവനങ്ങൾ സുഗമമായി ലഭ്യമാക്കുന്നതിനായി ഷേറികളിൽ കമ്പ്യൂട്ടർ സിസ്റ്റം, സെർവറുകൾ, ഡാറ്റാ കണക്ടിവിറ്റി എന്നിവ ഉയർന്ന നിലവാരത്തിലുള്ളതാണെന്ന് ഉറപ്പുവരുത്തുന്നുണ്ട്. പ്രതിബന്ധങ്ങൾ കൂടാതെ നെറ്റ് കണക്ഷൻ ലഭിക്കുന്നതിനായി BSNL- നിന്നും RailTel -ൽ നിന്നും

രണ്ടു ഡാറ്റാ-കം-ലീസ്ഡ് കണക്കുകൾ ലഭ്യമാക്കിയിട്ടുണ്ട്. IFMS സംവിധാനത്തിലൂടെ ലഭ്യമായിരിക്കുന്ന സേവന സംവിധാനത്തിന്റെ കാര്യക്ഷമത മെച്ചപ്പെടുത്തുന്നതിനായി കൃത്യമായ മാനേജ്മെന്റ് സംവിധാനം, ആധർ ലിങ്ക്ഡ് അറ്റൻഡൻസ് മാനേജ്മെന്റ് സംവിധാനം, ഫേക് കറൻസി ഡിറ്റക്ടിംഗ് ഡിവൈസ്, ഫയർ എക്സിറ്റിംഗ്വിഷിംഗ് ഡിവൈസ് എന്നിവ ട്രഷറികളിൽ ലഭ്യമാക്കാനുള്ള നടപടികളും സ്വീകരിച്ചുവരുന്നു. ട്രഷറി ജീവനക്കാരുടെ വ്യക്തിത്വ വികാസത്തിനും നേതൃപരമായ മികവിനും ഉതകുന്ന രീതിയിൽ അവരുടെ കാര്യശേഷി വർദ്ധനവിനായുള്ള പരിശീലന പരിപാടികൾ ആസൂത്രണം ചെയ്ത് നടപ്പിലാക്കുന്നുണ്ട്. ISO 27001:2013 നിലവാരത്തിലുള്ള ഇൻഫർമേഷൻ സെക്യൂരിറ്റി മാനേജ്മെന്റ് സിസ്റ്റം (ISMS) വകുപ്പിൽ നടപ്പിലാക്കി വിവര സുരക്ഷാ രംഗത്ത് നേരിടാനിടയുള്ള വെല്ലുവിളികളെ പ്രതിരോധിക്കാൻ വകുപ്പിനെ പ്രാപ്തമാക്കുന്നതിനുള്ള പദ്ധതികൾ ആസൂത്രണം ചെയ്തിട്ടുണ്ട്. അതിലൂടെ ISO 27001:2013 സർട്ടിഫിക്കേഷൻ നേടിയെടുക്കാനുള്ള പരിശ്രമത്തിലാണ്. ഇടപാടുകാർക്ക് സമയബന്ധിതമായും വേഗത്തിലും സേവനം നൽകുന്നതിനുള്ള വിശദമായ പൗരാവകാശ രേഖ തയ്യാറാക്കിവരുന്നു. പൗരാവകാശ രേഖയുടെ പ്രസിദ്ധീകരണത്തിനുശേഷം ട്രഷറിയുമായി ബന്ധപ്പെടുന്ന എല്ലാ വിഭാഗം ആൾക്കാരെയും ഉൾപ്പെടുത്തി വിപുലമായ സോഷ്യൽ ഓഡിറ്റ് സംഘടിപ്പിക്കുന്നതാണ്. ട്രഷറി വഴി നൽകിവരുന്ന സേവന സംവിധാനം എത്രമാത്രം കാര്യക്ഷമമാണെന്നും ഇടപാടുകാർ സംതൃപ്തരാണോയെന്നും വിലയിരുത്തുകയും സോഷ്യൽ ഓഡിറ്റിൽനിന്നും ഉയർന്നുവരുന്ന നീരീക്ഷണങ്ങളുടെയും നിഗമനങ്ങളുടെയും അടിസ്ഥാനത്തിൽ ട്രഷറി സംവിധാനം കൂടുതൽ ഇടപാട് സൗഹൃദപരമായി ആധുനികവൽക്കരിക്കുവാൻ നടപടികൾ കൈക്കൊള്ളുന്നതാണ്.

(ബി) നിലവിൽ ട്രഷറികൾ വിഭജിച്ച് പുതിയത് സ്ഥാപിക്കുന്നതിന് ഉദ്ദേശിക്കുന്നുണ്ടോ?

ഐ.എഫ്.എം.എസ്. നിലവിൽ വന്നതോടെ ട്രഷറി സേവനങ്ങൾ എല്ലാം ഓൺലൈൻ രീതിയിലേക്ക് മാറ്റുന്നതിനുള്ള നടപടികൾ അന്തിമഘട്ടത്തിലാണ്. ഇടപാടുകാർക്ക് ഏത് ട്രഷറിയിൽ എപ്പോൾ വേണമെങ്കിലും പണം നിക്ഷേപിക്കുന്നതിനും പിൻവലിക്കുന്നതിനും സാധ്യമാണ്. ഇ-ട്രഷറി സംവിധാനം ശക്തിയാർജ്ജിച്ചതോടെ 24 മണിക്കൂറും എവിടെ നിന്നും സേവനം ലഭ്യമാണ്. ഈ സാഹചര്യത്തിൽ നിലവിൽ പുതിയ സബ് ട്രഷറികൾ ആരംഭിക്കുന്ന കാര്യം പരിഗണനയിലില്ല.

(സി) പ്രവർത്തന ബാഹുല്യം കണക്കിലെടുത്ത് കൊണ്ടോട്ടി സബ് ട്രഷറി വിഭജിച്ച് പുതിയ ട്രഷറി സ്ഥാപിക്കുന്നതിന് നടപടി സ്വീകരിക്കുമോ?

നിലവിൽ പരിഗണനയിലില്ല.